

என் வாழ்நாளில் என் தலைவருக்கு இப்படியொரு நிகழ்ச்சி, நடந்ததைப் பார்த்து நான் பெருமைப்படுகிறேன்!

“முத்தமிழறிஞர் கலைஞர் பெயரில் பல்கலைக்கழகம் அமைப்பது” எனத் தீர்மானம் கொண்டு வந்த

முதலமைச்சருக்கு என்னுடைய நன்றி! பாராட்டு!

சட்டப்பேரவையில் அவை முன்னவர் – அமைச்சர் துரைமுருகன் நெகிழ்ச்சி உரை!

சென்னை, ஏப். 26 - சட்டப்பேரவையில் நேற்று முன்தினம், முத்தமிழறிஞர் கலைஞர் அவர்கள் பெயரில் தமிழ்நாட்டில் பல்கலைக் கழகம் உருவாக்கப்பட வேண்டும் என, பல்வேறு சட்டப்பேரவைக் கட்சிகளின் தலைவர்கள் முன்மொழிந்து சிறப்பு கவன ஈர்ப்புத் தீர்மானத்தில் உரையாற்றியதைத் தொடர்ந்து கழகத்தின் சார்பில் உரையாற்றிய அவை முன்னவரும் நீர் வளத் துறை அமைச்சருமான துரைமுருகன், ‘என் வாழ்நாளில் என் தலைவருக்கு இப்படியொரு நிகழ்ச்சி நடந்தைப் பார்த்து நான் பெருமைப்படுகிறேன்! என்று நெகிழ்ச்சியுடன் குறிப்பிட்டார்.

சட்டப்பேரவையில் அவை முன்னவர் அமைச்சர் துரைமுருகன் அவர்கள் பேசியதாவது:- மகிழ்ச்சியும், உணர்ச்சியும் கொண்டு இந்த அவையில் நான் அமர்ந்திருக்கிறேன். என்னைப் போலவே என்னுடைய கட்சியைச் சார்ந்த திராவிட முன்னேற்றக் கழக உறுப்பினர்கள் அனைவரும் (மேசையைத் தட்டும் ஒலி) மகிழ்ச்சியினுடைய துள்ளலிலே இருக்கிறார்கள். காரணம், எங்கையெல்லாம் வளர்த்து ஆளாக்கி அரசியலில் இன்றளவு நிலைத்திருக்கிற அளவுக்குச் செய்தவர் எங்கள் தலைவர் கலைஞர் அவர்கள். அவருடைய பெயரால், அவர் ஆரம்ப கால அரசியல் நடத்திய கும்பகோணத்தில் ஒரு பல்கலைக்கழகத்திற்கு அவர் பெயரைக் கூட்டுகிறார் என்பதில் எங்களுக்குக் கெல்லாம் மகிழ்ச்சி. அதைவிட இந்த அவையில் பிரதான எதிர்க்கட்சி தவிர, அத்தனை கட்சிக்காரர்களும் வரவேற்று பேசியதற்காக உங்கள் அனைவருக்கும் நான் நன்றி தெரிவித்துக் கொள்கிறேன்.

பல்கலைக் கழக விதி!
ஒரு விஷயத்தை நான் இங்கே தெரிவிக்க வேண்டுமென்று கருதுகிறேன். நான் ஒரு முறை சென்னைப் பல்கலைக்கழகத்தில் SYNDICATE MEMBER சின்னமேகேட் மெம்பர் ஆக இருந்தேன். என்னோடு சிவந்தி ஆதித்தன், டாக்டர் இராமமூர்த்தி, பல் டாக்டர் இராஜன், பேராசிரியர் நாராயணசாமி, டாக்டர் லலிதா காமேஸ்வரன் போன்றவர்களிடம் இருந்தார்கள். பல்கலைக்கழகத்தினுடைய விதி எப்படியென்றால், யாருக்காவது பட்டம் கொடுக்க வேண்டுமென்றால், அதைப்பற்றி ஒரு தீர்மானம் ஏற்கும். அந்தத் தீர்மானத்தை ஏகமனதாக ஏற்றுக் கொண்டால்தான் அந்தப் பட்டத்தை வாங்குகிறவர் வாங்கிக்கொள்வார். யாராவது ஒருவர் எழுந்து DISSENT NOTE கொடுத்தால், அந்தப் பட்டத்தை வாங்குகிறவர், எனக்கு வேண்டாம் என்று சொல்லிவிடுவார்கள். இன்று வரையில் அதுதான் நியதி.

Dr. சாந்தப்பா அவர்கள், பல்கலைக்கழகத்தினுடைய VICE CHANCELLOR ஆக இருந்தார். அவர் ஒரு திட்டம் போட்டிருக்கிறார். அப்போது முதல்மைச்சரோடு, மதிப்பிற்குரிய எம். ஜி. ஆர். அவர்கள். அவருக்கு டாக்டர் பட்டம் தர வேண்டுமென்று Dr. சாந்தப்பா முடிவெடுத்திருக்கிறார். முடிவெடுத்தவர் என்ன செய்திருக்க வேண்டுமென்றால், முதலிலேயே SYNDICATE கூட்டி, தீர்மானத்தைக் கொண்டு வந்து,



லாம் உறுப்பினராக இருப்பதால், தீர்மானத்தை எதிர்த்துவிட்டால் என்ன செய்வதென்று அவர் தயக்கம் காட்டினார். அதே நேரத்தில் எம்.ஜி. ஆர் அவர்களுக்கு டாக்டர் பட்டம் கொடுக்கின்ற தேதியும் நிர்ணயித்துவிட்டார். விழாவிற்கு வேண்டிய எல்லா ஏற்பாடுகளையும் செய்துவிட்டார். ஆனால், சின்னமேகேட்டினுடைய தீர்மானம் மட்டும் இல்லை. ஆகவே, அவர் என்ன செய்திருக்கிறார் என்றால், 10 மணிக்கு டாக்டர் பட்டம் கொடுக்கவிருக்கிறார்கள் என்றால், 8 மணிக்கு அதே நூற்றாண்டு மண்டபத்தில் அருகிலேயே SYNDICATE கூட்டம் நடத்தி, தீர்மானத்தைப் படித்து, ஏகமனதாக நிறைவேற்றிவிட வேண்டுமென்று நினைத்திருக்கிறார். இது எங்களுக்குத் தெரிந்தது. என்ன செய்வதென்று தெரியவில்லை.

தீர்மானம் முன்மொழிவு!
நான், டாக்டர் இராமமூர்த்தி, Prof. ராஜன், Prof. நாகநாதன் உள்ளிட்ட எல்லோரும் இதற்கு என்ன செய்யலாம்; தீர்மானத்தைக் ஆதரிப்பதா அல்லது எதிர்ப்பதா என்று தெரியவில்லை. இரவு 12-30 மணிக்கு சென்று, தலைவர் கலைஞர் அவர்களை எழுப்பினோம். டாக்டர் இராமமூர்த்தி கலைஞருக்கு மிக வேண்டியவர். “என்ன டாக்டர் இந்த நேரத்தில் வந்திருக்கிறீர்கள்” என்று கலைஞர் அவர்கள் கேட்டார்கள். நாளைக்கு அவருக்கு டாக்டர் பட்டம் கொடுக்கிறார்கள்; கொடுப்பதைப் பற்றி ஒன்றுமில்லை. திருட்டுத் தாலி கட்டுவது போன்று அப்போதே தீர்மானம், அப்போது டாக்டர் பட்டம் கொடுக்க ஏற்பாடு செய்திருக்கிறார்கள். இதனை எப்படி செய்வதென்று கலைஞரிடம் சொன்னோம். அப்போது தலைவர் சொன்னார் “ஒன்றை நினைவில் வைத்துக்கொள்ளுங்கள். எனக்கும் எம்.ஜி.ஆர். க்கும் ஆயிரம் அரசியல் வேறுபாடுகள் இருக்கலாம். ஆனால் அவர் கலைத் துறையில் ஆற்றியிருக்கிற பணிக்கு, அவர் டாக்டர் பட்டம் வாங்குவதற்கு தகுதியுள்ளவர். DESERVING. ஆகையினால், நீங்கள் யாரும் அதனை எதிர்க்கக் கூடாது” அடுத்து என்ன சொன்னார் -துரை, நீ எதிர்த்துப் பேசக் கூடாது; அவர் உனக்கு அநேகம் செய்திருக்கிறார். இன்றைக்கு உன் மேல் அவர் அன்பு வைத்திருக்கிறார். ஆகையினால் நீயே அந்தத் தீர்மானத்தை முன்மொழிந்து பேச வேண்டும்” என்று என்னிடத்தில் சொன்னார்.

சின்னமேகேட் கூட்டம்!
மறுநாள் காலையில் நாங்கெல்லாம் சின்னமேகேட் கூட்டத்திற்குச் சென்றோம்.

“கும்பகோணத்தில் முத்தமிழறிஞர் கலைஞர் பெயரில் பல்கலைக்கழகம் அமைக்கப்படும்” என அறிவித்த

நமது முதலமைச்சர் நூறாண்டு காலம் வாழ்க!

சட்டப்பேரவையில் – கும்பகோணம் க.அன்பழகன் பேச்சு!

சென்னை, ஏப்.26- “கும்பகோணத்தில் முத்தமிழறிஞர் கலைஞர் பெயரில் பல்கலைக்கழகம் அமைக்கப்படும்” என அறிவித்த நமது முதலமைச்சர் நூறாண்டு காலம் வாழ்க!” என்று, சட்டப்பேரவையில் பேசிய கும்பகோணம் தொகுதி கழக எம்.எல்.ஏ., சாக் கோட்டை க. அன்பழகன் குறிப்பிட்டார்.

அவர் பேசியதாவது:-

நம்முடைய தலைவர் கலைஞர் அவர்கள், கும்பகோணத்தில் அத்தனை தெருக்களிலும் நடந்து இந்த இயக்கத்தை வளர்த்த பெருமைக்குரியவர். எத்தனையோ முதலமைச்சர்கள்



இருந்தாலும்கூட, நம்முடைய முதலமைச்சர் அவர்கள், வாழ்நாளில் தான் போடுகிற திட்டங்களை ஏழையெளிய மக்கள் பார்த்து வளர்ந்து, அதை அனுபவிக்கிறதை பார்த்து மறைந்த ஒரு தலைவர் நம்முடைய மரி

யாதைக்குரிய தலைவர் கலைஞர் அவர்கள் என்பதை இந்த நேரத்தில் கட்டிக்காட்டுகிறேன்.

தலைவர் கலைஞருக்கு, முன் வரிசையில் உள்ள தலைவர்கள் அனைவரும் பாராட்டி, அடுக்கடுக்காக அவருடைய பல்வேறு பணிகளை எடுத்து வைத்திருக்கிற நெகிழ்ச்சியில், நம்முடைய முதலமைச்சர் அவர்கள் கல்விக்கென்று இன்றைக்கு இந்திய அளவில் எத்தனை நாடிலுள்ள இல்லாத வகையில் நம்முடைய தமிழ்நாடு மட்டும்தான் 58% உயர்கல்வி இருக்கிறதென்று சொன்னால், அதற்கு வித்திட்டவர் நம்மு

டைய முத்தமிழறிஞர் கலைஞர், அவர் பெயரில் கும்பகோண மாநகருக்கு பல்கலைக்கழகம் அமைத்துக் கொடுத்திருக்கிற முதலமைச்சர் அவர்கள்.

“நூறாண்டு காலம் வாழ்க” நோய் நொடி இல்லாமல் வளர்க.

ஊராண்ட மன்னன் புகழ் போலே

உலகாண்ட புலவர் தமிழ் போலே

நூறாண்டு காலம் வாழ்க நம் முதலமைச்சர் நூறாண்டு காலம் வாழ்க

வாழ்க வாழ்க வாழ்க” (மேசையைத் தட்டும் ஒலி) இவ்வாறு அவர் பேசினார்.



திராவிட இயக்கத்தின் கொள்கை சிங்கம் முரசொலி செல்வம் அவர்களின் 85வது பிறந்த நாளை முன்னிட்டு ஈரோடு தெற்கு மாவட்ட கழக செயலாளரும், அமைச்சருமான சு.முத்துசாமி வழிகாட்டுதலின்படி ஈரோடு தெற்கு மாவட்ட கழக அலுவலகம் மற்றும் அமைச்சரின் முகாம் அலுவலகத்தில் அலங்கரிக்கப்பட்ட முரசொலி செல்வம் அவர்களின் திருவுருவப் படத்திற்கு கழக நெசவாளரணி செயலாளர் எஸ்.எஸ்.டி.ப.சச்சிதானந்தம் தலைமையில் மாலை அணிவித்து மலர்தூவி மரியாதை செலுத்தப்பட்டது. நிகழ்வில் மா.க.ராதாகிருஷ்ணன், மாவட்ட துணைச் செயலாளர்கள் ஆ.செந்தில்குமார், க.சின்னய்யன், மாவட்ட கழகப் பொருளாளர் க.புலனிசாமி தலைமை செயற்குழு உறுப்பினர் டி.எஸ்.குமாரசாமி, ஆர்.பொன்னுசாமி, மாநகர கழக செயலாளர் மு.சுப்பிரமணியம், பகுதி கழக செயலாளர்கள் வி.செல்வசுந்தரன், க.வடகமனகுமார், வில்லரசம்பட்டி முருகேசன், இரா.சேகரன் விமல் (எ) நந்தகுமார், கே.சுந்திரசேகர், கனிமொழி, பேபி, ஆர்.பி.பாஸு, தள்ளாடி, பாலாஜி உள்ளிட்ட கழக நிர்வாகிகள் பலர் கலந்து கொண்டனர்.



பெரும்பலூர் மாவட்டம், வேப்பூர் தெற்கு ஒன்றிய தி.மு.க. சார்பில், குன்னத்தில் கோனாக்கால் நீர் மோர் பந்தலை போக்குவரத்துத் துறை அமைச்சர் சா.சி.சிவசங்கர் திறந்து வைத்தார். உடன் மாநில ஆதிதிராவிடர் நலக்குழு துணைச் செயலாளர் பா.துரைசாமி, மாவட்ட கழக துணைச் செயலாளர் சன்.சம்பத், வேப்பூர் தெற்கு ஒன்றிய கழக செயலாளர் சி. ராஜேந்திரன், வடக்கு ஒன்றிய கழக செயலாளர் தி. மதியழகன், தலைமை பொதுக்குழு உறுப்பினர்கள் அழகு நல்லமகம், பட்டுச்செல்வி ராஜேந்திரன், முன்னாள் ஒன்றிய குழு தலைவர் பிரபா செல்லப்பிள்ளை, மாவட்ட மருத்துவர் அணி அமைப்பாளர் டாக்டர் அ.கருணாநிதி உள்ளிட்ட கழக மாநில, மாவட்ட, ஒன்றிய கிளைக் கழக நிர்வாகிகள் அணிகளின் அமைப்பாளர்கள், துணை அமைப்பாளர்கள், உள்ளாட்சி மன்ற பிரதிநிதிகள், கழக உடன்பிறப்புகள், பொதுமக்கள் கலந்து கொண்டனர்.

தமிழ்நாட்டில் உயர்கல்வியின் பெரும் வளர்ச்சிக்கு வித்திட்ட ‘முத்தமிழறிஞர்’ கலைஞர் பெயரில் பல்கலைக்கழகம் அமைப்பது போற்றுதற்குரியது!

சட்டப்பேரவையில் – பேரவைத் தலைவர் மு.அப்பாவு உரை!

சென்னை, ஏப்.26- முத்தமிழறிஞர் கலைஞர் பெயரில் பல்கலைக் கழகம் அமைப்பது எனும் முதல்வரின் அறிவிப்பை சட்டப்பேரவையில் வரவேற்று மரியாத்றிய பேரவைத் தலைவர் மு.அப்பாவு அவர்கள், “தமிழ்நாட்டில் உயர்கல்வியின் பெரும் வளர்ச்சிக்கு வித்திட்ட முத்தமிழறிஞர் கலைஞர் பெயரில் பல்கலைக் கழகம் அமைப்பது போற்றுதலுக்குரியது” என்று குறிப்பிட்டார்.

சட்டப்பேரவையில் - பேரவைத் தலைவர் மு.அப்பாவு அவர்கள் பேசியதாவது: மறைந்த நம்முடைய தலைவர் கலைஞர் அவர்களுக்கு பல்கலைக்கழகம் கொண்டு வர வேண்டுமென்ற இந்த தீர்மானத்தின்மீது எல்லோருக்கும் முன்னாள் கூட கருத்துகளை சொல்லியிருக்கின்றோம். இன்றைய முதல்வர் அவர்கள்தான் கல்வியின்மீது கலைஞர் அவர்கள் எவ்வளவு நாட்டம் கொண்டவர் என்



பது எல்லோருக்கும் தெரியும். இன்றைய முதல்வர் பள்ளிக்கு செல்கின்ற மாணவ, மாணவிகளுக்கு கட்டண மில்லாமல் பேருந்து வேண்டுமென்று கேட்டதும் அதற்கு ஆணையிட்டு, முதன்முதலாக முதல் பட்டதாரிகள் கட்டண மில்லாமல் உயர்கல்வி படிக்கலாம் என்ற திட்டத்தை கொண்டுவந்து, கட்டை ஆறு மாதங்களுக்கு முன்னாள் கூட ஒரு நிகழ்ச்சியாக கலந்து கொண்ட பெண்மணி கலைஞர் அவர்கள் கொண்டுவந்த அந்த திட்டம் தான். ஆகவே பல்கலைக்கழகங்களுக்கு எல்லாம் பல்கலைக்கழகமாக இருந்த கலைஞர் அவர்கள் பெயரில் பல்கலைக்கழகம் கொண்டுவருவதற்கு இந்த 55 விதியை நானும் ஆதரிக்கிறேன். இவ்வாறு மு.அப்பாவு அவர்கள் பேசினார்.

பாவேந்தர் பிறந்தநாள்: தமிழ் வார விழாவாகக் கொண்டாட்டம்! முதல்வரின் அறிவிப்பு வரலாற்றுச் சிறப்புமிக்கது!

கவிஞர் பொன்னடியார் அறிக்கை!

சென்னை, ஏப்.26- “பாவேந்தர் பிறந்தநாளை தமிழ்வார விழாவாகக் கொண்டாடப்படும் என்று அறிவித்த முதல்வரின் அறிவிப்பு வரலாற்றுச் சிறப்புமிக்கது” என்று கவிஞர் பொன்னடியார் கூறியுள்ளார்.



இது குறித்து அவர் விடுத்துள்ள அறிக்கை வருமாறு:- புரட்சிக் கவிஞர் பாவேந்தர் பாரதிதாசன் பிறந்தநாள் தமிழ் வார விழாவாகக் கொண்டாடப்படும் என்று முதல்வர் மு.க.ஸ்டாலின் அவர்களின் அறிவிப்பு வர

லாற்றுச் சிறப்புமிக்க அறிவிப்பாகும். அப்பெருமகனின் தந்தையார் கலைஞர் அவர்கள், அவரின் இளமைக் காலத் தொட்டு பாவேந்தரின் புகழை பல்வேறு வழிகளில்

பரப்பியவர். தமிழக முதல்வராக அவர் இருந்தபோது 1990-ஆம் ஆண்டு பாவேந்தர் படைப்புக்களை அரசுடைமையாக்கி நெடுசங்கலின் வாழ்த்துக்களைப் பெற்றவர்.

அன்னாரின் வழியில் பாவேந்தரின் புகழ் போற்றும் முதல்வரின் தமிழ் வார விழா கொண்டாட்ட அறிவிப்புக்கு தமிழக மக்களுடன் சேர்ந்து தமிழக கவிஞர் பெருமன்றமும் நன்றி கூறி வணங்குகிறது.

இவ்வாறு கவிஞர் பொன்னடியார் தமது அறிக்கையில் கூறியுள்ளார்.



திருத்துறைப்பூண்டி நகர தி.மு.க. சார்பாக நகர கழக செயலாளர், தலைமைச் செயற்குழு உறுப்பினர் ஆர்.எஸ்.பாண்டியன் ஏற்பாட்டில் திருத்துறைப்பூண்டி காமராஜர் சிலை அருகாமையில் நீர் மோர் பந்தல் திறந்து வைக்கப்பட்டது. நிகழ்வில் நகர் மன்ற தலைவர் கவிதா பாண்டியன், மாவட்ட வர்த்தக அணி துணை அமைப்பாளர் எம். சிகந்தர், முன்னாள் ஒன்றிய செயலாளர் முகில் ராஜேந்திரன், முன்னாள் சிங்களாந்தி கூட்டுறவு வங்கி தலைவர் ஆர்.எஸ்.சுந்தர் மாவட்ட கழகத்தினுடைய பிரதிநிதிகள் வி.பன்னீர் செல்வம், டி.ஆர்.எஸ்.சுந்திவேல், ஐ.ஜி.எஸ். ஜாகிர் உசேன் மற்றும் நகர கழக நிர்வாகிகள், வார்டு கழக செயலாளர், பிரதிநிதிகள், சார்புணிகளின் நிர்வாகிகள், நகர்மன்ற முன்னாள் இந்நாள் உறுப்பினர்கள் கலந்துகொண்டனர்.